




नेपाल राजपत्र

नेपाल सरकारद्वारा प्रकाशित

खण्ड ६४) काठमाडौं जेठ ५ गते, २०७१ साल (संख्या ४

भाग ३

नेपाल सरकार

गृह मन्त्रालयको सूचना

नेपाल प्रहरी अस्पताल विकास समिति (गठन) (पहिलो संशोधन) आदेश, २०७१

विकास समिति ऐन, २०१३ को दफा ३ ले दिएको अधिकार प्रयोग गरी नेपाल सरकारले देहायको आदेश जारी गरेको छ ।

१. संक्षिप्त नाम र प्रारम्भ : (१) यस आदेशको नाम “नेपाल प्रहरी अस्पताल विकास समिति (गठन) (पहिलो संशोधन) आदेश, २०७१” रहेको छ ।

(२) यो आदेश तुरुन्त प्रारम्भ हुनेछ ।

२. नेपाल प्रहरी अस्पताल विकास समिति (गठन) आदेश, २०६४ मा संशोधन : नेपाल प्रहरी अस्पताल विकास समिति (गठन) आदेश, २०६४ (यस पछि “मूल आदेश” भनिएको) को दफा ३ को उपदफा (२) को सट्टा देहायको उपदफा (२) राखिएको छ :-

“(२) उपदफा (१) बमोजिमको समितिमा देहायबमोजिमका सदस्यहरु रहनेछन् :-

खण्ड ६४) संख्या ४ नेपाल राजपत्र भाग ३ मिति २०७१/२१५

- (क) प्रहरी महानिरीक्षक -अध्यक्ष
- (ख) गृह मन्त्रालयको राजपत्राङ्कित
प्रथम श्रेणीको अधिकृत प्रतिनिधि -सदस्य
- (ग) प्रहरी प्रधान कार्यालय,
प्रशासन विभागको प्रहरी अतिरिक्त
महानिरीक्षक -सदस्य
- (घ) अस्पतालका कम्तीमा राजपत्राङ्कित
प्रथम श्रेणी वा सो सरहका वरिष्ठ
कन्सल्टेण्ट विशेषज्ञ प्रहरी चिकित्सक
(एम.डी./एम.एस. वा सो सरह) हरू
मध्येबाट समितिद्वारा मनोनीत दुई जना -सदस्य
- (ङ) सेवा निवृत्त प्रहरी अधिकृतहरू मध्येबाट
समितिको सिफारिसमा नेपाल सरकारद्वारा
मनोनीत एक जना -सदस्य
- (च) अस्पतालको मेडिकल डाइरेक्टर -सदस्य-सचिव"

३. **मूल आदेशको दफा ६ मा संशोधन :** मूल आदेशको दफा ६ को उपदफा (५) को सट्टा देहायको उपदफा (५) राखिएको छ :-

"(५) समितिको बैठकको अध्यक्षता अध्यक्षले गर्नेछ र निजको अनुपस्थितिमा उपस्थित सदस्य मध्येका वरिष्ठतम बहालवाला सरकारी अधिकारी वा प्रहरी अधिकृतले समितिको बैठकको अध्यक्षता गर्नेछ।"

४. **मूल आदेशको दफा ७ मा संशोधन :** मूल आदेशको दफा ७ को सट्टा देहायको दफा ७ राखिएको छ :-

"७. **सदस्य सचिव :** समितिको प्रशासकीय प्रमुखको रूपमा सदस्य-सचिव रहनेछ।

आज्ञाले

सूर्यप्रसाद सिलवाल

नेपाल सरकारको सचिव

(२)

20

आधिकारिकता मुद्रण विभागबाट प्रमाणित गरिएपछि मात्र लागु हुनेछ।